

ပြည်ထောင်စုသမ္မတမြန်မာနိုင်ငံတော်  
ပို့ဆောင်ရေးနှင့်ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ်၊၇၀၀-ဆည/ခွဲ(၇)အရင်းအမြစ်/၄၆၁၃  
ရက်စွဲ၊၂၀၂၀ ပြည့်နှစ်၊ ဇွန်လ ၂၄ ရက်

သို့

အုပ်ချုပ်မှုဒါရိုက်တာ

Fortune Telecom Co.,Ltd

အကြောင်းအရာ။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ပေးဆောင်ရန်ပျက်ကွက်ခြင်းအပေါ် အရေးယူဆောင်ရွက် မည့်ကိစ္စ

ရည်ညွှန်းချက်။ ဆက်သွယ်ရေးညွှန်ကြားမှုဦးစီးဌာန၏ (၂၂.၅.၂၀၂၀) ရက်စွဲပါ စာအမှတ်၊ ၇၀၀-ဆည/ခွဲ(၇)အရင်းအမြစ်/၃၈၁၃

၁။ အကြောင်းအရာပါကိစ္စနှင့်စပ်လျဉ်း၍ ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနသည် 2600 MHz Band အတွင်းရှိ 20MHz အား နယ်မြေ (၁) Lot (1.1) တွင် လေလံအနိုင်ရရှိခဲ့ပြီး Fortune Telecom Co.,Ltd သို့ ကတိကဝတ်များနှင့်အညီ 2600 MHz Spectrum License အား (၂၄.၄.၂၀၁၇) ရက်နေ့တွင် ပေးအပ်ခဲ့ပါသည်။ Fortune Telecom Co.,Ltd က Spectrum License (10.1) (c) (iii) အရ လှိုင်းနှုန်းစဉ်အသုံးပြုခ ပထမ အရစ်ကို (၂၇.၁၂.၂၀၁၆) ရက်နေ့တွင်လည်းကောင်း၊ ဒုတိယအရစ်ကို (၂၀.၆.၂၀၁၈) ရက်နေ့တွင် လည်းကောင်းပေးသွင်းခဲ့ပြီး လှိုင်းနှုန်းစဉ်အသုံးပြုခ (တတိယအရစ်) အဖြစ် အမေရိကန်ဒေါ်လာ (၁.၁၁၆၅) သန်းကို လိုင်စင် Effective Date ဖြစ်သည့် (၂၄.၄.၂၀၁၇) ရက်နေ့မှ (၂) နှစ်စေ့ရောက် သည့်နေ့ (၂၃.၄.၂၀၁၉) ရက်နေ့တွင် နောက်ဆုံးထား၍ ပေးသွင်းရမည်ဖြစ်ပါသည်။

၂။ ဆက်သွယ်ရေးညွှန်ကြားမှုဦးစီးဌာနသည် Fortune Telecom Co.,Ltd သို့ တတိယ အရစ် ပေးသွင်းနိုင်ရေးအတွက် အကြောင်းကြားစာကို (၈.၄.၂၀၁၉) ရက်နေ့တွင်ပေးသွင်းနိုင်ရေး အကြောင်းကြားခဲ့ရာ Fortune Telecom Co.,Ltd က Wireless Broadband နှင့် FTTX လုပ်ငန်းများတွင် Nationwide Operator များမှ Data ဈေးနှုန်းများ အဆမတန်လျှော့ချ၍ ဝန်ဆောင်မှုပေးနေသောကြောင့် ဈေးကွက်ရရှိနိုင်ရန်အတွက် အခက်အခဲများနှင့် ရင်ဆိုင်နေရပါ သဖြင့် Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ကို (၂) နှစ် ဆိုင်းငံ့၍ ပေးဆောင်ခွင့်ပြုပါရန် တင်ပြလာခဲ့ပါသည်။ တင်ပြချက်များကို စိစစ်ရာတွင် ရရှိခဲ့သော လှိုင်းနှုန်းစဉ်အသုံးပြုခသည် ထုတ်ပြန်ထားသည့် ကြမ်းခင်းဈေးထက် များစွာမြင့်မားမှုမရှိခြင်း၊




လုပ်ငန်းကတိကဝတ်များမှာ လိုင်စင်ရရှိသူအနေဖြင့် ခက်ခဲစေမှုမရှိခြင်းတို့ကိုသုံးသပ်ပြီး တင်ပြလာခြင်းအပေါ် ခွင့်မပြုပါကြောင်းနှင့် မူလသတ်မှတ်ထားသည့် သတ်မှတ်ရက်အတွင်း ကောက်ခံသွားပြီး ပေးဆောင်ရန်ပျက်ကွက်မှုအတွက် အတိုးကောက်ခံသွားမည်ဖြစ်ကြောင်း အကြောင်းကြားစာကို (၈.၇.၂၀၁၉) ရက်နေ့တွင်အကြောင်းကြားခဲ့ပါသည်။

၃။ ထို့အပြင် Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြုခ (တတိယအရစ်) အား လာရောက်ပေးသွင်းခြင်းမရှိပါသဖြင့် အမြန်ဆုံးလာရောက်ပေးသွင်းရန် ထပ်မံသတိပေးအကြောင်းကြားစာကို (၂၃.၁၂.၂၀၁၉) ရက်နေ့တွင် လည်းကောင်း၊ Fortune Telecom Co.,Ltd မှ ဆိုင်းငံ့ပေးသွင်းခွင့်ပြုပါရန် (၂၇.၁.၂၀၂၀) ရက်နေ့တွင် ဒုတိယအကြိမ် တင်ပြလာခြင်းအပေါ် ဆက်သွယ်ရေးညွှန်ကြားမှုဦးစီးဌာနမှ ပြည်ထောင်စုဝန်ကြီးရုံးသို့ (၂၀.၃.၂၀၂၀) ရက်နေ့တွင် စိစစ်တင်ပြခဲ့ရာ ပြည်ထောင်စုဝန်ကြီးရုံး၏ ညွှန်ကြားချက်အရ ဝန်ကြီးဌာနအနေဖြင့် လက်မခံပါကြောင်း နှင့် ပေးဆောင်ရမည့် အခကြေးငွေအား သတ်မှတ်ရက်အတိုင်း ပေးသွင်းနိုင်ရေး ဆောင်ရွက်သွားပါရန် အကြောင်းကြားစာကို (၂၀.၄.၂၀၂၀) ရက်နေ့တွင် လည်းကောင်း အကြိမ်ကြိမ် အကြောင်းကြားခဲ့သော်လည်း လာရောက်ပေးသွင်းခြင်းမရှိပါသဖြင့် (၁.၆.၂၀၂၀) ရက်နေ့ နောက်ဆုံးထားပေးသွင်းပါရန် ရည်ညွှန်းချက်ပါစာဖြင့် ထပ်မံအကြောင်းကြားခဲ့ပါသည်။

၄။ သို့ဖြစ်ရာ Fortune Telecom Co.,Ltd သည် ဦးစီးဌာနအား ပေးရန်ကျန်ရှိသည့် အခကြေးငွေကို ပေးဆောင်ရန် ထပ်ခါထပ်ခါပျက်ကွက်ခြင်းသည် ဤဦးစီးဌာနက ထုတ်ပြန်ထားသည့် ဆက်သွယ်ရေးဥပဒေ၊ နည်းဥပဒေများပါ ပြဋ္ဌာန်းချက်များကို ဖောက်ဖျက်သည်ဟု ဦးစီးဌာနက သုံးသပ်ပါသည်။ ထို့ကြောင့် လိုင်စင်ထုတ်ပေးခြင်းဆိုင်ရာ နည်းဥပဒေ အပိုဒ် ၂၅ (ခ) နှင့် လှိုင်းနှုန်းစဉ်ဆိုင်ရာ နည်းဥပဒေ အပိုဒ် (၃၀) (ခ) အရ လိုင်စင်ရရှိထားသူသည် ဦးစီးဌာနအား ပေးရန်ရှိသည့် မည်သည့်အခကြေးငွေမဆို ပေးဆောင်ရန် စေ့ရောက်သည့်နေ့ရက်မှ ရက်ပေါင်း (၃၀) အတွင်း ပေးဆောင်ရန် တမင်သော်လည်းကောင်း၊ ထပ်ခါထပ်ခါသော်လည်းကောင်း ပျက်ကွက်ခဲ့သည့်အတွက် ဦးစီးဌာနသည် Fortune Telecom Co.,Ltd အား ဆက်သွယ်ရေးဥပဒေ ပုဒ်မ ၅၇ ပုဒ်မခွဲ (က) ပါ စီမံခန့်ခွဲရေးနည်းလမ်းအရ အရေးယူ ဆောင်ရွက်သွားမည်ဖြစ်ပါသည်။

၅။ သို့ဖြစ်ပါ၍ အရေးယူဆောင်ရွက်ခြင်းမပြုမီ လိုင်စင်ထုတ်ပေးခြင်းဆိုင်ရာနည်းဥပဒေ ၃၉ (က) (၂) တို့အရ လည်းကောင်း၊ Fortune Telecom Co.,Ltd ၏ Spectrum License အပိုဒ် (၄.၆) (ခ) (၂) အရလည်းကောင်း ဦးစီးဌာန၏စွဲချက်ကို ချေပရန် Fortune Telecom Co.,Ltd ကို အခွင့်အရေးပေးသည့်အနေဖြင့် ( ၈ .၇.၂၀၂၀) ရက်နေ့ နောက်ဆုံးထား၍ ဤဦးစီးဌာနသို့ ပြန်လည်ရှင်းလင်းတင်ပြသွားရန် အကြောင်းကြားပါသည်။

  
(ဗိုလ်မှူး) ဆွန်ကြားရေးမှူးချုပ်

မိတ္တူကို


ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန

ဘဏ္ဍာရေးဌာန၊ ဤရုံး

ရုံးလက်ခံ

မျှောစာတွဲ





ပြည်ထောင်စုသမ္မတမြန်မာနိုင်ငံတော်  
ပို့ဆောင်ရေးနှင့်ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည/ခွဲ(၇)အရင်းအမြစ်/၃၈၁၃  
ရက်စွဲ၊ ၂၀၂၀ ပြည့်နှစ်၊ မေလ ၂ ရက်

သို့

အုပ်ချုပ်မှုဒါရိုက်တာ

Fortune Telecom Co.,Ltd

အကြောင်းအရာ။ 2600 MHz Spectrum License အတွက် လှိုင်းနှုန်းစဉ်အသုံးပြုခေါ်  
(တတိယအရစ်) ပေးဆောင်ရန် ပျက်ကွက်ခြင်းကိစ္စ

ရည်ညွှန်းချက်။ ဆက်သွယ်ရေးညွှန်ကြားမှုဦးစီးဌာန၏ (၂၉.၄.၂၀၂၀) ရက်စွဲပါ စာအမှတ်၊  
၇၀၀-ဆည/ခွဲ(၇)အရင်းအမြစ်/၃၀၅၇

၁။ အကြောင်းအရာပါကိစ္စနှင့်စပ်လျဉ်း၍ ပို့ဆောင်ရေးနှင့်ဆက်သွယ်ရေးဝန်ကြီးဌာန၊  
ဆက်သွယ်ရေးညွှန်ကြားမှုဦးစီးဌာနသည် Fortune Telecom Co.,Ltd သို့ 2600 MHz လှိုင်းနှုန်းစဉ်  
အသုံးပြုခ (တတိယအရစ်) ဖြစ်သော အမေရိကန်ဒေါ်လာ (၁.၁၁၆၅) သန်းအား ဆိုင်းငံ့ပေးသွင်း  
ခွင့်ပြုပါရန် တင်ပြလာခြင်းအပေါ် ဦးစီးဌာနအနေဖြင့် ခွင့်ပြုနိုင်ခြင်းမရှိပါသဖြင့် Spectrum  
License ပါ သတ်မှတ်ချက်အတိုင်း ပေးသွင်းနိုင်ရေး ဆောင်ရွက်သွားရန် ရည်ညွှန်းချက်ပါစာဖြင့်  
အကြောင်းကြားခဲ့ပြီးဖြစ်ပါသည်။

၂။ သို့ရာတွင် Fortune Telecom Co.,Ltd အနေဖြင့် ပေးသွင်းရမည့် 2600 MHz  
လှိုင်းနှုန်းစဉ် အသုံးပြုခ (တတိယအရစ်) ကို ယနေ့အထိ ပေးသွင်းလာခဲ့ခြင်းမရှိသေးပါသဖြင့်  
အမေရိကန်ဒေါ်လာ (၁.၁၁၆၅) သန်းအား (၁.၆.၂၀၂၀) ရက်နေ့ နောက်ဆုံးထား၍ ပေးသွင်းရန်  
အကြောင်းကြားပါသည်။

၃။ သတ်မှတ်ရက်အတွင်း ပေးသွင်းနိုင်ခြင်းမရှိပါက လိုင်စင်ထုတ်ပေးခြင်းဆိုင်ရာ  
နည်းဥပဒေများ အပိုဒ် ၂၅ (ခ)၊ လှိုင်းနှုန်းစဉ်ဆိုင်ရာနည်းဥပဒေများ အပိုဒ် (၃၀) (ခ) နှင့် ၂၆ (ဃ)  
တို့နှင့်အညီ အရေးယူဆောင်ရွက်သွားမည်ဖြစ်ပါကြောင်း အကြောင်းကြားပါသည်။

(မျိုးဆွေ)

ညွှန်ကြားရေးမှူးချုပ်

မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန

ဘဏ္ဍာရေးဌာန၊ ဤရုံး၊

ရုံးလက်ခံ/မျှောစာတွဲ